

महाराष्ट्र विधानसभा
दिवसाच्या कामकाजाचा क्रम
शुक्रवार, दिनांक ९ मार्च, २०१८

(सकाळी १०.०० वाजता)

एक : प्रश्नोत्तरे.

दोन : लक्षवेधी सूचना (म.वि.स. नियम १०५ अन्वये) :

(सोमवार, दिनांक ५ मार्च, २०१८ रोजी दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्रमांक १ व २)

- (१) सर्वश्री. सुनिल प्रभु, विजय वडेटीवार, राधाकृष्ण विखे-पाटील, सुनिल केदार, अमर काळे, हर्षवर्धन सपकाळ, अॅड. यशोमती ठाकूर, सर्वश्री. डी.पी.सावंत, अस्लम शेख, डॉ.संतोष टारफे, श्री. अबु आझमी, वि.स.स. तातडीच्या व सार्वजनिक महत्त्वाच्या बाबीकडे शालेय शिक्षण मंत्र्याचे लक्ष वेधतील :-

"राज्यातील इयत्ता दहावीचे बालभारतीचे संपूर्ण पुस्तक प्रकाशनापूर्वीच व्हॉट्सअॅपवर व्हायरल झाल्याचे दिनांक २९ जानेवारी, २०१८ रोजी निदर्शनास येणे, यंदाच्या शैक्षणिक वर्षात दहावीचा अभ्यासक्रम बदलणार असल्याने बालभारती पुस्तक निर्मितीची जबाबदारी सोपविलेल्या राज्य शिक्षण मंडळाकडून छपाई होण्याअगोदरच विज्ञान तंत्रज्ञान भाग-१ आणि भाग-२ ची पुस्तके व्हॉट्सअॅपवर व्हायरल झालेली असणे, बालभारती प्रशासनाने सुरक्षेबाबत योग्य ती खबरदारी न घेतल्यामुळे सदर घटना घडणे, यामुळे बालभारतीच्या सुरक्षा व्यवस्थेबाबत निर्माण झालेला संशय, प्रशासनाच्या हलगर्जीपणामुळे छपाईच्या अगोदरच पुस्तक व्हायरल झाल्यामुळे या पुस्तकाच्या आधारे गाईडची निर्मिती करणा-या कंपन्यांना वेळे आधीच गाईड छापून बालभारती पुस्तकाबरोबरच विक्री करून नफेखोरी करण्यास प्रशासनाने उपलब्ध करून दिलेली संधी, सदरहू प्रकरणाची चौकशी करून दोषी अधिकारी यांचे विरुद्ध कठोर कारवाई करण्याबाबत शासनाने करावयाची कार्यवाही व प्रतिक्रिया."

- (२) सर्वश्री. राधाकृष्ण विखे-पाटील, विजय वडेटीवार, मो. आरिफ नसीम खान, अमित देशमुख, अमिन पटेल, त्र्यंबक भिसे, प्रा. वर्षा गायकवाड, सर्वश्री. सुनिल केदार, अमर काळे, अस्लम शेख, हर्षवर्धन सपकाळ, डॉ. संतोष टारफे, सर्वश्री. अब्दुल सत्तार, संग्राम थोपटे, राहुल बोंद्रे, भारत भालके, अॅड. यशोमती ठाकूर, वि.स.स. तातडीच्या व सार्वजनिक महत्त्वाच्या बाबीकडे पणन मंत्र्याचे लक्ष वेधतील:-

"गेल्या वर्षीच्या तुलनेत यावर्षी द्राक्षांचे दर कमी असून बदलत्या हवामानामुळे एकरी केवळ तीन ते चार टन द्राक्षांचे होणारे उत्पादन, त्यातच द्राक्ष निर्यातीसाठी गेल्या वर्षीच्या १७ रु. अबकारी करात वाढ करून ते ७० रुपये करण्यात आल्याने व्यापाऱ्यांचे खरेदीचे प्रमाण घटल्याने द्राक्षांचे बाजारभाव सरासरी पेक्षाही कमी होणे, परिणामी उत्पादन खर्च न मिळण्याची निर्माण झालेली शक्यता, त्यामुळे चिंताग्रस्त झालेला शेतकरी, अबकारी करात करण्यात आलेल्या भरमसाठ वाढीमुळे द्राक्ष परदेशात पाठविण्यास निर्माण झालेली अडचण, गेल्या वर्षीच्या तुलनेत किलो मागे ५३ रुपयांची अबकारी करात करण्यात आलेली वाढ, परदेशात निर्यात न झाल्याने देशांतर्गत द्राक्षाला फारसा नसलेला उठाव, परिणामी द्राक्ष बाजारभाव कमी झाल्याने आर्थिक अडचणीत सापडलेला राज्यातील शेतकरी, वाढीव अबकारी कर रद्द करण्याची शेतकऱ्यांनी केलेली मागणी, याबाबत शासनाने तात्काळ करावयाची कार्यवाही व प्रतिक्रिया."

- (३) श्री. अमित साटम, श्रीमती मनिषा चौधरी, सर्वश्री. विजय वडेटीवार, राधाकृष्ण विखे-पाटील, सुनिल केदार, अमर काळे, अस्लम शेख, हर्षवर्धन सपकाळ, अॅड.यशोमती ठाकूर, श्री. डी.पी. सावंत, डॉ. संतोष टारफे, अॅड. राहुल कूल, वि.स.स. तातडीच्या व सार्वजनिक महत्त्वाच्या बाबीकडे अन्न व औषध प्रशासन मंत्र्याचे लक्ष वेधतील :-

"राज्यात भेसळयुक्त दूधाची विक्री होत असल्याप्रकरणी विशेष तपासणी मोहिम राबविण्यात आल्याचे माहे जानेवारी, २०१८ मध्ये वा त्यादरम्यान निदर्शनास येणे, शासकीय, खाजगी दूध डेअऱ्यांसह चिलिंग युनिटमधून दूधाचे ७४२ नमूने तपासणीसाठी पाठविण्यात येणे, पुणे विभागातून २६७ नमूने घेण्यात येणे, भेसळ व अस्वच्छतेच्या कारणावरून २६ हजार ५२० रुपयांचा दूधाचा साठा नष्ट करण्यात येणे, मुंबई शहरात वाटप होणाऱ्या दूधात ३० टक्के भेसळ होत असणे, दूध भेसळ तपासणी करण्याकरीता मोबाईल व्हॅन तसेच कर्मचारी व अधिकारी वर्ग अपुरा असणे, भेसळीच्या प्रवृत्तीला लगाम घालण्यासाठी प्रचलित कायद्याला मर्यादा असणे, कोटयवधी लोकांच्या जीवनाशी संबंधित दूध, खवा, औषधे आणि हॉटेल खाद्यपदार्थांवरील भेसळ रोखण्यासाठी कायद्यात बदल करण्याबाबत शासनाने तातडीने निर्णय घेऊन करावयाची कार्यवाही व प्रतिक्रिया."

तीन : शासकीय विधेयके :

(अ) पुरःस्थापनार्थ :-

सन २०१८ चे विधानसभा विधेयक क्रमांक ७ — भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क (महाराष्ट्र सुधारणा) विधेयक, २०१८.

(ब) विचार पुढे सुरु, खंडशः विचार व संमत करणे :-

सन २०१८ चे विधानसभा विधेयक क्रमांक ४ — हैदराबाद अतियात चौकशी (सुधारणा) विधेयक, २०१८.

(गुरुवार, दिनांक ८ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

चार : सर्वश्री. अजित पवार, राधाकृष्ण विखे-पाटील, जयंत पाटील, पृथ्वीराज चव्हाण, दिलीप वळसे-पाटील, शशिकांत शिंदे, विजय वडेटीवार, गणपतराव देशमुख, जितेंद्र आव्हाड, बाळासाहेब थोरात, जयदत्त क्षीरसागर, अब्दुल सत्तार, भास्कर जाधव, प्रा. विरेंद्र जगताप, सर्वश्री. हसन मुश्रीफ, सुनिल केदार, संदिप नाईक, गोपालदास अग्रवाल, डॉ. सतिश पाटील, सर्वश्री. मो. आरीफ नसीम खान, राजेश टोपे, अमित देशमुख, दिलीप सोपल, अॅड. यशोमती ठाकूर, सर्वश्री. राणाजगजितसिंह पाटील, डि. एस. अहिरे, बबनराव शिंदे, मधुकरराव चव्हाण, राहुल मोटे, डी. पी. सावंत, मकरंद जाधव-पाटील, कालिदास कोळंबकर, सुरेश लाड, बसवराज पाटील, शिवेंद्रसिंह भोसले, वसंतराव चव्हाण, दत्तात्रय भरणे, अमिन पटेल, बाळासाहेब पाटील, अॅड. के.सी. पाडवी, सर्वश्री कुणाल पाटील, संग्राम जगताप, काशीराम पावरा, श्रीमती दिपिका चव्हाण, सर्वश्री. हर्षवर्धन सपकाळ, हनुमंत डोळस, राहुल बोंद्रे, अवधुत तटकरे, नितेश राणे, विजय भांबळे, वैभव पिचड, अमर काळे, पांडुरंग बरोरा, अमित इनक, दिपक चव्हाण, रणजित कांबळे, सर्वश्रीमती सुमन पाटील, अमिता चव्हाण, श्री प्रदिप जाधव-नाईक, डॉ. संतोष टारफे, श्री. शेख आसिफ शेख रशीद, श्रीमती निर्मला गावित, श्री अस्लम शेख, प्रा. वर्षा गायकवाड, सर्वश्री संग्राम थोपटे, भाऊसाहेब कांबळे, त्र्यंबक भिसे, कु. प्रणिती शिंदे, सर्वश्री सिध्दाराम म्हेत्रे, भारत भालके, जयकुमार गोरे, राहुल जगताप, पंकज भुजबळ, वि.स.स यांचा म.वि.स. नियम २९३ अन्वये प्रस्ताव : (मंत्र्यांचे उत्तर)

"राज्यात मराठी माध्यमाच्या १३४६ शाळा पटसंख्येचे कारण देऊन बंद करण्याचा शासनाने घेतलेला निर्णय, राज्यातील शाळाबाह्य मुलांचे दोन वेळा सर्वेक्षण करून देखील किती

मुले शाळाबाह्य आहेत याचा निश्चित आकडा शासनाला अद्यापपर्यंत न मिळणे, मुंबई महापालिकेने बंद असलेल्या ३५ शाळांचे खाजगीकरण करणे, सर्व शिक्षा अभियान कार्यक्रम अपयशी ठरणे, पूर्व प्राथमिक प्रवेशाच्या तसेच आरटीई प्रवेशाच्या ऑनलाईन प्रक्रियेसाठी खाजगी इंग्रजी माध्यमाच्या शाळांकडून भरमसाठ प्रवेशशुल्क आकारणी करणे, त्याकडे शासनाचे होत असलेले दुर्लक्ष, विद्यार्थ्यांच्या पाठीवरील पुस्तकांचे ओझे कमी करण्याबाबत ठाम निर्णय न घेणे, राज्य शासनाने दिनांक ३० नोव्हेंबर, २०१५ रोजीच्या परिपत्रकाद्वारे जाहीर केलेली प्रगत शैक्षणिक महाराष्ट्र योजना ही केवळ घोषणाच राहणे, राज्यात जिल्हा परिषदेकडील प्राथमिक शाळांना पुरेशा वर्ग खोल्या नसणे, एका खोलीत दोन वर्ग भरविण्यात येणे, शासनाने कायम विनाअनुदानित शाळांचा कायम हा शब्द काढण्याचे धोरण मान्य केले असताना अनेक शाळांची २-३ वेळा तपासणी करून देखील विनाअनुदानित शाळांना अद्याप अनुदान सुरु न करणे, सैनिकी शाळा, के.जी.बी.व्ही (कस्तुरबा गांधी बालिका विद्यालय) आदर्श शाळा योजना यांसारख्या पूर्वी सुरु असलेल्या उपक्रमांत असलेल्या अडचणी व प्रश्नांच्या सोडवणुकीसाठी शासन दरबारी अनेक वेळा प्रयत्न होऊन देखील त्यात काहीच सुधारणा न होणे, उच्च व तंत्र शिक्षण विभागाकडील EBC/OBC/SC/ST/SBC या प्रवर्गातील जवळपास १७ लाख विद्यार्थ्यांची उच्च व तंत्र शिक्षण विभागाकडील शैक्षणिक फी व इतर अनुदानाची असलेली प्रचंड थकबाकी, त्यामुळे वैद्यकीय, औषध निर्माण, व्यवस्थापन, अभियांत्रिकी महाविद्यालये आर्थिक अडचणीत सापडलेली असणे, शालेय, माध्यमिक व विद्यापीठीय शिक्षणाचा घसरत चाललेला दर्जा, राज्यात सुशिक्षित बेरोजगार तरुणांची वाढत चाललेली संख्या, सुशिक्षित बेरोजगार तरुणांना नोकऱ्यांचे आमिष दाखवून मॅग्नेटिक महाराष्ट्र, मेक इन महाराष्ट्र, स्टार्ट अप महाराष्ट्र आदी फसव्या घोषणा करून सुशिक्षित बेरोजगार तरुणांच्या समोर नोकऱ्यांचे मृगजळ दाखविण्याचा केलेला प्रयत्न, राज्य शासनाच्या अनेक कार्यालयांमध्ये अ ते ड श्रेणीतील पदे रिक्त असूनही त्यावर नविन उमेदवारांच्या नियुक्त्या न करणे, महाराष्ट्र लोकसेवा आयोगाच्या परिक्षा उत्तीर्ण झालेल्या उमेदवारांना नियुक्तीपत्र न देणे, तसेच नोकरभरतीवर घातलेल्या बंदीमुळे महाराष्ट्र लोकसेवा आयोगाच्या स्पर्धा परिक्षेची तयारी करणाऱ्या परिक्षार्थींमध्ये पसरलेला असंतोष व त्यांनी काढलेले मोर्चे, विदर्भ व मराठवाड्यात छोटे मोठे उद्योग व्यवसाय सुरु करून बेरोजगार तरुणांना रोजगार उपलब्ध करून देण्याची संधी असतानाही शासनाचे त्यादृष्टीने नियोजन नसणे, देश पातळीवरील केंद्रिय लोकसेवा आयोगाच्या परिक्षांमध्ये मराठी टक्का वाढविण्यासाठी परीक्षार्थींना आवश्यक त्या मुलभूत सुविधा उपलब्ध करून देण्यात शासनाकडून होत असलेली चालढकल, मुंबई विद्यापीठांच्या विविध परिक्षांच्या निकालाचे पुर्नमुल्यांकनाचे रेंगाळलेले काम, कनिष्ठ महाविद्यालयीन अधिव्याख्यात्यांच्या दिर्घकालीन प्रलंबित असलेल्या मागण्या, इयत्ता १० वी व १२ वी च्या परिक्षांचे प्रश्नपत्रिका फुटण्याचे घडत असलेले प्रकार, मराठी भाषेला अभिजात भाषेचा दर्जा प्राप्त करून देण्याच्या दृष्टीने शासनाला येत असलेले अपयश, राज्य सरकारच्या तसेच केंद्र सरकारच्या विविध कार्यालयामध्ये मराठी भाषेचा कार्यालयीन वापरात उपयोग करण्यासंदर्भात परिपत्रके काढण्याशिवाय ठोस उपाययोजना न करणे, याबाबत शासनाने करावयाची कार्यवाही व उपाययोजना."

(दुपारी २-०० वाजता)

पाच : वित्त मंत्री : सन २०१८-२०१९ चा अर्थसंकल्प सादर करतील.

विधान भवन,
मुंबई,
दिनांक : ८ मार्च, २०१८

डॉ. अनंत कळसे,
प्रधान सचिव,
महाराष्ट्र विधानसभा.